

Sülhməramlıların avtomobilləri aksiya ərazisindən sərbəst keçib



Həmişə olduğu kimi, Rusiya sülhməramlılarına aid təminat avtomobilləri Laçın-Xankəndi yolunda təşkil olunan aksiya ərazisindən sərbəst hərəkət edirlər. Laçından Xankəndi istiqamətində hərəkət edən sülhməramlılara aid iki minik avtomobilinin sərbəst keçidi təmin olunub.

* * *

Aksiyanın 37-ci günündə də Laçından Xankəndi istiqamətinə doğru hərəkət edən sülhməramlılara aid bir minik və 6 yük avtomobilinin sərbəst keçidi təmin olunub.

* * *

Laçın-Xankəndi yolunda dinc şəkildə davam edən aksiyanın 37-ci günündə də Rusiya sülhməramlılarına aid avtomobillər aksiya ərazisindən sərbəst hərəkət edə bilirlər.

Xankəndidən Laçın istiqamətinə doğru hərəkət edən sülhməramlılara aid iki zirehli və bir yük avtomobilinin sərbəst keçidi təmin olunub.

Bu, bir daha onu göstərir ki, aksiya iştirakçıları humanitar məqsədlərlə istifadə olunan avtomobillərin hərəkətinə heç bir maneə törətmirlər. Ermənistan mətbuatında yayılan və etirazçıların guya Xankəndi-Laçın yolunu bağladıkları və təminat avtomobillərini buraxmadıkları ilə bağlı xəbərlər qarşı tərəfin növbəti dezinformasiyasıdır.

Xatırladaq ki, azərbaycanlı ekofəallar Qarabağda faydalı qazıntı yataqlarının istismarına qarşı Şuşa ərazisindən keçən Laçın-Xankəndi yolunda ötən il dekabrın 12-dən dinc aksiyaya başlayıblar.

AZƏRTAC